

اردو زبان کا ارتقا، تراجم قرآن کی روشنی میں

* خالد ندیم

** حافظ سراج الدین

ABSTRACT:

Mostly historians of Urdu language has been showing different stages of Urdu through literature. Although the contributions of religious scholars and intellectuals in the promotion of Urdu language in early era have been discussed, but not in detail. Translations of different Sura of Quran had been stated in Deccan, but the first complete translation of Quran was published in 1785 by Shah Abdul Qadir, the son of Shah Waliullah. After that, over thousand translations of Quran have been done. These translations show the different shapes of Urdu language; diction from Arabic, Persian, Turkish, European and local languages and cultural, social, political and scientific affects on Urdu language. In this article, it is tried to understand the different stages of Urdu through the translations of Quran by Shah Abdul Qadir, Shah Rafi ud Din, Deputy Nazir Ahmad, Maulana Fateh Muhammad Jalandhari, Maulana Ashraf Ali Thanvi, Maulana Ahmad Raza Khan Barelvi, Syed Abul Aala Maududi, Peer Karam Shah Al Azhari and Dr. Tahir ulQadiri.

Keywords: Quran, Translation, Urdu language.

اردو زبان میں قرآن کریم کے تراجم کو عام کرنے اور عوام تک پہنچانے میں ہمارے اکابر علماء کا ایک اہم کردار ہے، جو کبھی فراموش نہیں کیا جاسکتا۔ اردو زبان کی ترقی میں قرآنی تراجم ایک سنگ میل کی حیثیت رکھتے ہیں۔ قرآن کریم کے ابتدائی اردو تراجم، غالباً اردو زبان میں تو نہیں ملتے بلکہ عربی و فارسی کے ملاب سے چند سورتوں اور سپاروں کے ترجمے دستیاب ہوئے ہیں۔ اردو زبان کا پہلا ترجمہ ۸۸۳ھ میں راجہ الورکی فرمائش پر کیا گیا، لیکن اس عہد کی ہندی اور ابتدائی دور کی اردو میں کچھ زیادہ فرق نہ تھا^(۱)۔ ۷۱۰ھ میں قدیم دکنی اردو میں عبدالصمد بن نواب عبدالوهاب خان کا ترجمہ و تفسیر بنام تفسیر و بابی ہوا^(۲)، جب کہ عربی و فارسی کے میل جوں سے تشکیل پانے والی اردو میں اولین ترجمہ قاضی محمد معظم سنگھی کا تحریر کردہ ہے، جو ۱۱۳۵ھ / ۱۷۷۱ء میں تصنیف ہوا۔ اسی ملی جملی زبان میں ایک ترجمہ ۱۱۵۰ھ / ۱۷۳۷ء میں ہوا، جس کے مصنف کا نام معلوم نہیں ہو سکا۔ یہ دونوں تراجم زیور طباعت سے آراستہ نہیں ہو سکے، البتہ ان کے خطی نسخ موجود

* ڈاکٹر، شعبہ اردو، سرگودھا یونیورسٹی برقرار: dr.khalidnadeem@gmail.com

** مصلح، ایم فل، شعبہ اردو، سرگودھا یونیورسٹی

تاریخ موصولہ: ۲۰۱۵/۵/۲۶ء

ہیں۔(۳)

انہاروں سے صدی عیسوی میں مطبوعہ و غیر مطبوعہ تقریباً دس تراجم کا ذکر ملتا ہے، مگر مکمل تراجم شاہ برا در ان کے ہیں۔ دنیا بھر کی زبانوں میں سے صرف اردو زبان کو یہ امتیاز حاصل ہے کہ ترجمہ و تفسیر قرآن کا سب سے زیادہ لٹریچر اسی زبان میں لکھا گیا۔ ڈاکٹر احمد خان نے ایک ہزار گیارہ اردو تراجم کا ذکر کیا ہے، مگر اب یہ تعداد اس سے کہیں زیادہ ہو چکی ہے۔ سید عبدالقدوس ہاشمی لکھتے ہیں:

اردو زبان، چینی کے بعد دنیا کی سب سے بڑی زبان ہے اور اردو زبان کو فخر حاصل ہے کہ الفاظ قرآنی میں سے تقریباً ستاؤں فی صدق الفاظ اپنے اصلی تلفظ اور معانی مقررہ کے ساتھ اس زبان میں استعمال کیے جاتے ہیں، شاید یہی وجہ ہے کہ دنیا کی ہر زبان سے زیادہ تعداد تراجم قرآن مجید کی اردو میں پائی جاتی ہے۔(۴)

شہلی ہند میں پہلا باتفاق اور معیاری اردو ترجمہ بارہویں صدی ہجری کے اوپر میں ہوا۔ شاہ مراد اللہ کے اس ترجمہ مع تفسیر کا نام تفسیر مرادیہ ہے۔ یہ قرآن کریم کے آخری پارے کا ترجمہ و تفسیر ہے، جو ائے اکمل ہوا (۵)۔ تفسیر مرادیہ میر امین کی باغ و بہار سے کم و بیش تیس سال پہلے لکھی گئی ہے۔ باغ و بہار ۱۸۰۱ء میں منظر عام پر آئی ہے، اسے جدید اردو نشر کا نقطہ آغاز قرار دیا جاتا ہے۔ باغ و بہار کے اسلوب کا حسن، جملوں اور فقروں کی، ہم آہنگی کا حسین امترانج ہے۔ یہ اسلوب ہمیں میر امین سے پہلے شاہ مراد اللہ کے ترجمہ و تفسیر میں نہایت حسن اور کمال کے ساتھ ملتا ہے۔ شاہ مراد اللہ نے روزمرہ کی زبان استعمال کی ہے۔ دیباچہ میں لکھتے ہیں:

کروڑوں مسلمان، جو ہندی زبان بولتے ہیں، عربی اور فارسی زبان سے کچھ واقف نہیں ہیں اور اسی لیے جن لوگوں نے متن قرآن پڑھا..... ان کو قرآن کی آیتوں کی تفسیر ہندی زبان میں معنی سنا تھا، سننے والے مرد بیباں بہت اخلاص اور شوق سے سنتے تھے۔(۶)

زبان و بیان کے حوالے سے موضح قرآن اور تفسیر مرادیہ ایک دوسرے کے بہت قریب ہیں۔ مولوی عبدالحق لکھتے ہیں:

تفسیر مرادیہ کی زبان بہت صاف اور سادہ ہے۔ متروک الفاظ خال خال ہیں اور وہ بھی بہت معمولی، مثلاً بے (بجائے بہ)، وے (بجائے وہ)، او پر (بجائے پر)، ہو وے (بجائے ہو)، اندھیاری (بجائے اندھیرا)، ان نے (بجائے اس نے) اور اس قسم کے اور لفظ بھی ہیں، جو اب بھی بعض مقامات پر بول چال میں آتے ہیں۔ جملوں کی ساخت البتہ کسی قدر پرانی ہے..... اس کتاب کی زبان بارہویں صدی ہجری کے اوپر کی زبان کا اچھا نمونہ ہے۔(۷)

بارہویں صدی ہجری میں اردو زبان نہ صرف ادبی زبان بن کر سامنے آئی، بلکہ ان ترجمے کے باعث ایک عام فہم زبان کی صورت اختیار کر گئی۔ اس سے پہلے اسلامی ریاستوں میں عقائد اور فقہی کتابوں کے ترجمے تو ہوتے تھے، مگر قرآن کریم کے مکمل ترجمے کی طرف کسی نے توجہ نہ دی۔ چند سورتوں اور سیپاروں کے ترجمے تو ہوتے رہے، مگر کوئی مکمل ترجمہ منظر عام پر نہ آسکا۔ شاید اس کی وجہ ذخیرہ الفاظ کی کمی تھی۔ دراصل اس وقت ابھی اردو زبان نشوونما کے ابتدائی مرحل میں تھی، دوسری طرف برصغیر میں فارسی زبان کی عمل داری ختم ہو رہی تھی۔ ایسے میں اردو زبان میں ترجمہ قرآن وقت کی ضرورت بن گیا، چنانچہ شاہ ولی اللہ کے صاحبزادگان شاہ رفع الدین اور شاہ عبدالقدار نے اردو ترجمہ قرآن کی روایت کا باقاعدہ آغاز کیا۔ ان دونوں بھائیوں کو یہ اعزاز حاصل ہے کہ ایک لفظی ترجمے کا بانی ہے اور دوسرا بمحاذہ ترجمے کا۔

اردو زبان میں پہلا لفظی ترجمہ شاہ رفع الدین نے ۷۸۵ء میں کیا (۸)۔ یہ پہلا مکمل ترجمہ ہے، جس سے اردو ترجمہ قرآن کا آغاز ہوا۔ ذخیرہ الفاظ کے حوالے سے یہ ترجمہ بہت اہمیت کا حامل ہے۔ اردو زبان کی ترقی میں یہ لفظی ترجمہ اردو ترجمہ قرآن کی پہلی ایٹھ ثابت ہوا۔ جب شاہ رفع الدین ترجمہ قرآن لکھ رہے تھے تو اس وقت رفتہ رفتہ اردو زبان فارسی زبان کی جگہ لے رہی ہے۔ اردو زبان فارسی زبان کی تراکیب کو اپنی زبان میں جذب کرنے کی کوشش کر رہی ہے، تاکہ اردو زبان فارسی زبان کی سطح پر آجائے۔ یہی اثرات ذخیرہ الفاظ کے حوالے سے ہمیں شاہ رفع الدین کے ترجمہ قرآن میں ملتے ہیں۔ چونکہ مترجم نے لفظی ترجمہ کیا، اس لیے اس میں عبارت مر بوط نہیں ہے۔ سورۃ فاتحہ کا ترجمہ ملاحظہ کیجیے:

سب تعریف واسطے اللہ کے پروردگار عالموں کا، بخشش کرنے والا مہربان، خداوند دن جزا کا۔ تجھ
ہی کو عبادت کرتے ہیں ہم اور تجھ ہی سے مدد چاہتے ہیں ہم۔ دکھا ہم کو راہ سیدھی، راہ ان لوگوں کی
کی نعمت کی ہے تو نے اوپر ان کے، سوا ان کے جو غصہ کیا گیا ہے اور ان کے اور نہ گمراہوں کا۔

شاہ رفع الدین کے بعد ان کے بھائی شاہ عبدالقدار نے ۹۰ء میں قرآن پاک کام موضع قرآن کے نام سے پہلا بمحاذہ ترجمہ کیا (۹)۔ ڈاکٹر جبیل جالبی کے خیال میں، شاہ رفع الدین کے تحت لفظی ترجمے کو دیکھ کر انھیں خیال آیا کہ اس سے معنی، مفہوم واضح نہیں ہوتے، اس لیے ایسا ترجمہ کرنا چاہیے، جس سے معنی قرآن آسان ہو جائیں۔ (۱۰)

ہندوستان میں فارسی و اردو ترجمہ قرآن کا سہرا ولی اللہ خاندان پر ہے۔ اس کے بعد اردو زبان میں سیکڑوں ترجم ہوئے، مگر جو مقبولیت شاہ عبدالقدار کے موضع قرآن کو حاصل ہوئی، وہ آج بھی برقرار ہے۔ سادہ، عام فہم اور مناسب و برجی الفاظ کے چناؤ نے ترجمے کو مقبول بنادیا ہے۔ بعد کے مترجمین نے بھی اسی ترجمہ قرآن کو بنادیا۔ یہ ترجمہ لفظی ترجمہ نہیں، بلکہ بمحاذہ ترجمہ ہے اور اس کے جملے کی ساخت پر اردو زبان کا مزاج حاوی ہے۔ اس ترجمہ قرآن کا مطالعہ کرنے کے بعد محسوس ہوتا ہے کہ شاہ عبدالقدار لفظوں کو تنے معانی کا خزینہ دے رہے ہیں، اسی لیے یہ ترجمہ اردو ہندی لغت کا بہت بڑا خزانہ قرار دیا جا سکتا ہے۔ مترجم نے آسان اور سادہ الفاظ استعمال کیے ہیں، عبارت میں تسلسل اور ہم آہنگی ہے۔ اس

سے پہلے ہمیں شاہ رفع الدین کے ہاں ربط اور تسلسل نہیں ملتا، مگر شاہ عبدالقدار نے اس کی کوپورا کر کے اردو ترجمہ قرآن کی روایت کو آگے بڑھایا۔ اردو روزمرہ اور محاورہ کا استعمال بھی برخیل ملتا ہے۔ مولوی عبدالحق کے بقول: وہ مفہوم کی صحت اور اصل لفظ کے حسن کو برقرار رکھنے کے علاوہ اردو زبان کے روزمرے اور محاورے کا بھی خیال کرتے ہیں (۱)۔ مترجم نے عربی لفظ کے لیے موزوں اردو لفظ کا انتظام کیا ہے۔ مثلاً عذاب عظیم کے لیے بڑی ماڑ، حوز کے لیے بُگری وغیرہ۔ اسی طرح رانج الوقت فارسی الفاظ کی جگہ مقامی الفاظ استعمال کرنے کی کوشش کی ہے، مثلاً صحت یا ب کے لیے چنگا، بعد کے بجائے پیچھے وغیرہ۔ مولوی عبدالحق بجا فرماتے ہیں کہ یہ ترجمہ ٹھیٹ اردو میں ہے۔ اس کا سب سے بڑا کمال یہ ہے کہ عربی الفاظ کے لیے ہندی یا اردو کے ایسے برجستہ اور برخیل الفاظ ڈھونڈ کر نکالے، یہی کہ ان سے بہتر ملنا مشکل ہے (۲) اور بقول ڈاکٹر جمیل جالبی: مترجم نے عربی زبان کے مزاج اور بھروسہ کو اردو زبان کے مزاج میں سمودیا ہے۔ قرآن کی ایمجری، اس کے الفاظ، محاورات، طرز ادا، اندائز بیان اور زبان کا حصہ بن کر سب کی زبان پر چڑھ گئے۔ (۳)

ترجمہ بطور نمونہ ملاحظہ ہو:

اور نکاح میں نہ لاو شرک والی عورتیں جب تک کہ ایمان نہ لاویں، اور البتہ لوندی مسلمان بہتر ہے
کسی شرک والی سے، اگر تم کو خوشی آوے اور نہ نکاح کرو شرک والوں کو، جب تک کہ ایمان نہ
لاویں اور البتہ غلام مسلمان بہتر ہے کسی شرک والے سے اور اگرچہ تم کو خوشی آوے۔ وہ لوگ
بلاتے ہیں دوزخ کی طرف اور اللہ بلاتا ہے جنت کی طرف، اور بخشش کی طرف اپنے حکم سے اور
بتاباتا ہے اپنے حکم لوگوں کو، شاید وہ چوکس ہو جائیں۔ (ابقرہ ۲۲:۲۴)

حکیم محمد شریف ۲۲ء کو دہلی میں پیدا ہوئے (۴)۔ اپنے والد حکیم محمد اکمل خان کے بعد شاہ عالم بادشاہ کے دربار کے شاہی طبیب مقرر ہوئے۔ حکیم محمد شریف نے شاہ عالم ثانی کے حکم سے قرآن کریم کا اردو ترجمہ کیا۔ ڈاکٹر ایوب قادری کی تحقیق کے مطابق، یہ ترجمہ ۱۲۱۲ھ میں مکمل ہوا۔ حکیم محمد شریف کا ترجمہ شاہ عبدالقدار دہلوی کے ترجمہ موضع قرآن ۹۰-۱۲۰۵ھ (۱۴ء) کے بعد ہوا۔ (۵)

سورۃ فاتحہ کا ترجمہ بطور نمونہ ملاحظہ ہو:

جو تعریف کہ اول سے آخر تک موجود ہے، لا اُنک ہے واسطہ اللہ کے کہ پالنے والا ہے، تمام عالموں
کو، بخشنے والا وجود کا آخرت میں، مہربان داخل کرنے بہشت کے سے، مالک دن قیامت کے کا،
تصرف کرنے والا اوس دن جو چاہے گا کرے گا، خاص تجھی کو بندگی کرتے ہیں ہم اور خاص تجھی
سے مد مانگتے ہیں اور بندگی تیری سے، دیکھاتو ہم کو راہ سیدھی، فتح قول کے اور فعل کے اور اخلاق
کے، راہ اون آدمیوں کی جن پر غصب ہوا اور نہ گمراہوں کی۔

حکیم صاحب نے باوجود ترتیب لفظی کے تحریکی ترجمہ کیا ہے، اس کی زبان بھی شاہزادان کے تراجم کی زبان ہے۔ حکیم صاحب اسے تفسیر کرتے ہیں، لیکن مولوی عبدالحق کے خیال میں یہ ترجمہ ہے، جس میں کہیں کہیں ایک آدھ لفظ ترجمہ کی صراحت کے لیے بڑھادیا گیا ہے..... اس کی زبان کو شاہ عبدالقدار مرحوم کے ترجمہ کے مقابلے میں زیادہ صاف قرار دیا ہے، جس میں لفظی پابندی میں اتنی سختی نہیں کی گئی اور اردو زبان کی ترتیب کا نشانہ زیادہ خیال رکھا گیا ہے؛ نیز شاہ صاحب کی طرح ہندی میں نہیں، بلکہ ریختہ میں ترجمہ کیا ہے۔ (۱۶)

انیسویں صدی عیسوی بھی اردو تراجم کے لیے اہم ثابت ہوئی۔ اس عہد کا پہلا ترجمہ ۱۸۰۳ء میں نورث ولیم کا جملکتہ کے ڈاکٹر گل کرسٹ کے حکم پر علام کی ایک کمیٹی نے کیا، لیکن یہ ترجمہ شائع نہ ہوا۔ اس صدی میں چند تراجم ہوئے، مگر کوئی خاص ترجمہ منظر عام پر نہ آسکا۔ غیر مطبوع تراجم کی تعداد تقریباً پچیس ملتی ہے، البتہ اس صدی کے آخر میں ڈپٹی نزیر احمد (۱۸۹۶ء) اور فتح محمد جalandھری (۱۹۰۰ء) کے تراجم منظر عام پر آئے۔ درحقیقت یہ تراجم میسویں صدی کے تراجم کی روایت سے جڑے ہوئے ہیں۔

ان تراجم قرآن نے اردو ترجمہ قرآن کی روایت کو آگے بڑھانے میں اہم کردار ادا کیا ہے۔ زبان و بیان کے حوالے سے ڈپٹی نزیر احمد کا ترجمہ بہت اہمیت کا حامل ہے۔ زبان سادہ اور صاف ہے۔ اس سے پہلے باعوم لفظی تراجم تھے۔ ان تراجم میں جملوں کی وہ ساخت نہ بن سکی، جو بعد کے تراجم میں ہمیں ملتی ہے۔ دراصل زبان تہذیب و ثقافت کے ساتھ بدلتی رہتی ہے۔ ڈاکٹر صالح عبدالحکیم شرف الدین کے بقول:

ارتقاء لسانی کے اعتبار سے چالیس بچاپس برس بعد ترجمہ قرآن کی زبان کی چاشنی کم ہو جاتی ہے اور پھر الفاظ، اصطلاحات کے معنی بھی بدل جاتے ہیں۔ دوسرا طرف ہر عہد کے علام کی کوشش رہی ہے کہ وہ اپنے عہد کے خیالات و افکار و فلسفہ کے پیش نظر قرآن کا عصری تناظر میں ترجمہ کریں، تیسرا وجہ یہ ہے کہ ہر عہد کا انسان اپنے خیالات کا اظہار اپنے مخصوص انداز میں کرنا چاہتا ہے۔ (۱۷)

مولوی نزیر احمد دہلوی کا ترجمہ بامحاورہ ترجمہ ہے۔ اس کی زبان شاسترة اور شگفتہ ہے۔ ڈاکٹر خلیق احمد نے ڈپٹی نزیر احمد کے ترجمہ کو سب سے آسان اور روزمرہ کا ترجمہ قرار دیا ہے۔ ان کے خیال میں موصوف شستہ اور بامحاورہ زبان لکھنے میں اپنی مثال آپ ہیں (۱۸)۔ مترجم نے اردو نثر میں پہلا بامحاورہ اور سلیس ترجمہ کیا ہے۔ صرف عیب یہ ہے کہ محاوروں کا بے جا استعمال کرتے ہیں، جو ان کے ترجمہ قرآن میں نظر آتے ہیں، وہ ان کے ناولوں اور تصویں میں تو سما جاتے ہیں، مگر قرآن پاک جیسی مقدس کتاب میں بڑی طرح کھلکھلتے ہیں۔ مگر یہ ترجمہ قرآن ایک عام فہم اور بامحاورہ ہے۔ مولوی عبدالحق رقم طراز ہیں:

قرآن پاک کا یہ پہلا ترجمہ ہے، جس میں اس عبارت کا لحاظ رکھا گیا ہے کہ علاوہ زبان کی سلاست

اور فصاحت کے، جہاں تک ممکن ہو، اس کا زور اور اس کی شان قائم رہے۔ مولانا دراصل عربی اور اردو کے بے مشل ادیب تھے اور زبان کا خاص ذوق تھا، اس لیے ترجمے میں وہ ساری خوبیاں موجود ہیں، جو ہونی چاہیں۔ مسلسل پڑھتے جائیے، سارے مطالب سمجھ میں آتے جاتے ہیں اور فصاحت و ادبیت کا لطف ایسا کہ چھوٹے کو جی نہ چاہے..... یہ صرف دینی خدمت ہی نہیں، بلکہ اردو ادب کی بھی ایک بہت بڑی خدمت ہے۔ (۱۹)

ترجمہ بطور نمونہ ملاحظہ ہو:

یہ لوگ مسلمانوں کو کیا بنائیں گے، حقیقت میں اللہ ان کو بناتا ہے اور ان کو ڈھیل دیتا ہے کہ اپنی سرکشی میں پڑے ٹاکٹوئے مارا کریں۔ (البقرہ ۲۴:۱۵)

مولانا فتح محمد خان جالندھری کے ترجمہ قرآن فتح الحمید کو اردو زبان و ادب میں ایک خاص مقام حاصل ہے۔ یہ ترجمہ پہلی بار ۱۳۱۸ھ مطابق ۱۹۰۰ء میں امرتسر سے، اس کے بعد ۱۳۳۵ھ مطابق ۱۹۰۸ء میں رفاه عام پریس لاہور سے شائع ہوا (۲)۔ مولانا جالندھری نے ترجمہ قرآن میں سادہ اور عام فہم اسلوب اپنایا۔ ڈاکٹر صالح عبدالحکیم شرف الدین رقم طراز ہیں:

ترجمہ فتح الحمید میں ان کا اسلوب نہایت سلیمانی، سادہ اور عام فہم ہے۔ یہی سبب ہے کہ یہ ترجمہ عوام میں بہت مقبول ہوا۔ ان کے ترجمہ میں مشکل پسندی قطعاً نہیں ہے۔ آسان ترین الفاظ اور بندشوں کا استعمال کیا ہے۔ یہ ترجمہ لکھ کر مولوی فتح محمد نے واقعی عوام کی بہت بڑی خدمت کی ہے۔ اس میں انہوں نے عالمانہ اسلوب اور وقت پسندی کو بالکل خیر باد کہہ دیا ہے۔ ہر بات کو سید ہے، بلا واسطہ اور بغیر ہیر پھیر کے بیان کر دیا ہے۔ (۲۱)

جملوں میں تسلسل، ربط اور ہم آہنگی پائی جاتی ہے۔ سادگی و روانی ہے۔ ان کے ترجمہ قرآن میں زبان کا حسن و روانی اور ادب کی چاشنی ہے۔ کہیں یچیدگی اور ابہام نہیں ہے۔ ڈاکٹر صالح عبدالحکیم شرف الدین کے مطابق، اردو میں جالندھری کا ترجمہ قرآن اپنے وقت کی زبان کے اعتبار سے نہایت خوش محاورہ تھا اور حقیقت میں اس کے چھوٹے چھوٹے جملے، میٹھے میٹھے الفاظ، اس کی پیاری پیاری زبان ایسی ہے کہ اب جو بھی سنتا ہے، ہر دھنٹا ہے۔ (۲۲)

مترجم نے شفافیت اور شاستری زبان استعمال کی ہے۔ ایسے الفاظ کو ترجمہ کی زینت بنایا ہے، جو مستند ہونے کے ساتھ ساتھ رانجِ الوقت بھی تھے۔ ترجمہ کو بمحابرہ بنانے کے لیے سادہ زبان استعمال کی ہے۔ سید ممتاز علی مالک دارالاشراعت پنجاب لاہور کے بقول، زبان کی نفاست، سلاست اور متنانت، جو اس ترجمہ میں ہے، وہ اوروں میں نہیں۔ مترجم نے جس قدر عرق ریزی، اس کے بامحاورہ اور معنی خیز کرنے میں کی ہے، اس سے زیادہ اہتمام اس کی صحت میں کیا ہے، یعنی ایک

ایک لفظ معنیٰ اور مستند تفاسیر کی کسوٹی پر پرکھ کر لکھا ہے۔ غرض یہ ترجمہ تمام موجودہ ترجم سے ممتاز ہے (۲۳)۔ اس ترجمہ قرآن سے بیسویں صدی عیسوی کے بامحاورہ ترجم کی فتنی روایت کا آغاز ہوا۔ زبان و بیان کے حوالے سے یہ ترجمہ بہت اہمیت کا حامل ہے۔ نمونہ ملاحظہ ہو:

اوّل بعض لوگ ایسے ہیں، جو کہتے ہیں کہ ہم خدا پر اور روزِ آخرت پر ایمان رکھتے ہیں، حالانکہ وہ ایمان نہیں رکھتے۔ یہ (اپنے پندار میں) خدا کو اور مونوں کو چکاد دیتے ہیں مگر (حقیقت میں) اپنے سوکسی کو چکان نہیں دیتے اور اس سے بے خبر ہیں۔ ان کے دلوں میں (کفر کا) مرغ تھا، خدا نے ان کا مرض اور زیادہ کر دیا اور ان کے جھوٹ بولنے کے سبب ان کو دکھ دینے والا عذاب ہو گا۔ اور جب ان سے کہا جاتا ہے کہ زمین میں فساد نہ ڈال تو کہتے ہیں، ہم تو اصلاح کرنے والے ہیں۔ دیکھو یہ بلاشبہ مفسد ہیں، لیکن خوب نہیں رکھتے۔ (البقرہ: ۲۵-۴۰)

بیسویں صدی عیسوی اردو ترجمہ قرآن کے حوالے سے دور انقلاب کی حیثیت رکھتی ہے۔ اس صدی کے ابتدائی ترجم میں میرزا حیرت دہلوی (۱۹۰۱ء)، سید امیر علی (۱۹۰۲ء)، مولانا وحید الزمان (۱۹۰۵ء)، مولانا اشرف علی تھانوی (۱۹۰۶ء) اور امام احمد رضا خان (۱۹۱۱ء) کے ترجم شامل ہیں۔ اُس دور میں اکثر ترجم کے ساتھ قرآن مجید کی تفسیر و تشریع بھی شامل کی گئی ہے۔

اردو ترجمہ قرآن کے ارتقا میں مولانا اشرف علی کا ترجمہ قرآن ایک ادبی حیثیت رکھتا ہے۔ اٹھارویں صدی عیسوی سے لے کر بیسویں صدی عیسوی کے پہلے عشرے تک جو بھی ترجم منظر عام پر آئے ہیں، وہ ترجم زبان کے حوالے سے تو بہت اہم ثابت ہوئے، مگر فقرے کی ساخت وہ نہ بن سکی، جو بیسویں صدی عیسوی کے ترجم میں نظر آتی ہے۔ ظاہر ہے زبان آہستہ آہستہ اپنا ارتقائی سفر طے کرتی ہے۔ مولانا تھانوی کے اردو ترجمہ قرآن، کواردو ادب میں ایک خاص مقام حاصل ہے۔ یہ ترجمہ پہلی مرتبہ ۱۹۰۸ء میں ترجمہ قرآن کے نام سے مطبع جنتیانی دہلی سے شائع ہوا (۲۴)۔ جب مولوی نذیر احمد دہلوی اور میرزا حیرت دہلوی کے ترجمہ قرآن پر اعتراض وارد ہوئے تو مولانا اشرف علی تھانوی نے ان ترجم کی اصلاح کے لیے اصلاح ڈپش نذیر احمد اور اصلاح ترجمہ حیرت دہلوی کے نام سے رسالے جاری کیے۔ ان ترجم کی اصلاح کے باوجود کوئی خاطر خواہ نہ تائج سامنے نہ آئے تو مولانا تھانوی نے دیگر ترجم کی طرف لوگوں کو اغارب کیا، لیکن قارئین نے زبان و بیان کا عذر پیش کیا۔ مولانا لکھتے ہیں کہ بعض ترجم میں اختصار یا زبان بدلت جانے کا عذر پیش کیا، لہذا تأمل و مشورے کے بعد یہ فیصلہ ہوا کہ لوگوں کو کوئی نیا ترجمہ پیش کیا جائے، جس کی زبان و طرز بیان میں لوگوں کے مذاق کا پورا ملاحظہ رکھا جائے۔ (۲۵)

مولانا اشرف علی تھانوی کا ترجمہ قرآن، بیسویں صدی عیسوی کا پہلا آسان اور بامحاورہ ترجمہ ہے۔ مولانا

عبدالماجد در یا آبادی کے مطابق یہ ترجمہ بامحاورہ مطلب خیز ہے اور باقی ترجموں سے بے نیاز کر دینے والا ہے (۲۱)۔ مترجم کا کمال یہ ہے کہ الفاظ کے لفظی اور لغوی معنی کا مفہوم واضح کیا ہے۔ مولانا تھانوی کے اس ترجمہ کو آسان اور عام فہم رکھا ہے اور تحت لفظی کی بھی رعایت رکھی گئی ہے (۲۲)۔ مولانا کا ترجمہ قرآن سابقہ اردو ترجم کے مقابلے میں زیادہ سلیس اور عام فہم ہے۔ زبان کی سطح پر ان کے ہاں رکھ رکھا، سلیقے اور نفاست کا احساس ہے۔ مولانا تھانوی کی نشر خالص اردو زبان کی نشر ہے۔ کہیں کہیں یوپی کی زبان بھی استعمال کی گئی ہے۔ مولانا عبداللہ چھپراوی کے مطابق، یہ ترجمہ باعتبار زبان و محاورہ کے نتو خالص دہلوی ہے اور نہ لکھنؤی، بلکہ پوربی بہاری محاورات سے زیادہ ملتا جلتا ہے۔ (۲۳)

مترجم نے ہندی الفاظ کا استعمال بہت کم کیا ہے۔ عربی زبان کے الفاظ کا استعمال بکثرت ملتا ہے۔ عربی الفاظ کے ساتھ فارسی الفاظ اور مرکبات کا استعمال بھی جگہ ملتا ہے۔ مولانا نے اردو کے اصل الفاظ کے بجائے عربی و فارسی الفاظ پر بہت زیادہ اکتفا کیا ہے۔ ترجمہ بطور نمونہ ملاحظہ ہو:

بس یہ لوگ ہیں ٹھیک راہ پر، جوان کو پروردگار کی طرف سے ملی ہے اور یہ لوگ ہیں پورے
کامیاب۔ بے شک جو لوگ کافر ہو چکے ہیں، برابر ہیں ان کے حق میں خواہ آپ ان کو ڈرا نہیں یا انہ
ڈرانہیں، وہ ایمان نہ لادیں گے۔ بندگا دیا ہے اللہ نے ان کے دلوں پر اور ان کے کانوں پر اور
ان کی آنکھوں پر پردہ ہے اور ان کے لیے نہ ابردی ہے۔ (المقرہ ۲:۲۴)

مولانا احمد رضا خان کی یادگار تصانیف میں فتاویٰ رضویہ اور کنز الایمان ہے۔ آپ نے اردو ترجمہ قرآن کنز الایمان (۱۹۱۱ء) اپنے ایک خاص شاگرد مولانا امجد علی کے اصرار پر کیا۔ صدر الشریعہ مولانا امجد علی رات کو سونے سے پہلے یادن میں قیولہ کے وقت کاغذ، قلم اور دوات لے کر آپ کی خدمت میں حاضر ہوتے تو پھر اس طرح ترجمہ قرآن کا کام کامل ہوا۔ امام احمد رضا خان بغیر کسی معاون کتب کے سہارا لیے آیت کریمہ کی الملا کرواتے جاتے اور مولانا امجد علی اسے لکھتے جاتے۔ بد الرالدین احمد کے بقول:

ترجمہ کا طریقہ یہ تھا کہ اعلیٰ حضرت زبانی طور پر آیات کریمہ کا ترجمہ بولتے جاتے اور صدر الشریعہ اس کو لکھتے رہتے، لیکن ترجمہ اس طرح پر نہیں تھا کہ آپ اس سے پہلے کتب، تفسیر وغیرہ کا ملاحظہ فرماتے، بعد آیت کے معنی کو سوچتے، پھر ترجمہ کو بیان کرتے، بلکہ آپ قرآن مجید کافی البدیہ ہے برجستہ ترجمہ زبانی طور پر اس طرح بولتے جاتے، جیسے کوئی پختہ یادداشت کا حافظ اپنی قوت حافظ پر بغیر زور دا لے قرآن شریف فر فر پڑھ جاتا ہے۔ پھر جب حضرت صدر الشریعہ اور دیگر علماء حاضر ہیں، اعلیٰ حضرت کے ترجمے کا کتب تقاضی سے قابل کرتے تو یہ دیکھ کر حیران رہ جاتے کہ اعلیٰ حضرت کا یہ برجستہ فی البدیہ ترجمہ و تقاضی معتبرہ کے بالکل مطابق ہے۔ (۲۵)

کنز الایمان میں ویسی صدی عیسوی کے تراجم میں ایک سنگ میل کی حیثیت رکھتا ہے۔ زبان کے حوالے سے جو مقبولیت عوام و خواص میں کنز الایمان کو حاصل ہوئی، وہ اُس دَور کے کسی دوسرے ترجمے کو نہیں سمجھی۔ لفظی تراجم سے لے کر کنز الایمان جیسے با محاورہ تراجم میں زبان کی جو تبدیلیاں ملتی ہیں، اردو ترجمہ قرآن کے ارتقا میں بہت اہمیت رکھتی ہیں۔ کنز الایمان کی زبان صاف اور حلیٰ منجھی ہوئی ہے۔ لب و لہجہ میں شَغْفَتیٰ اور عنائی موجود ہے۔ لفظوں میں فصاحت و بلاغت ہے۔ روزمرہ کے الفاظ بازاری اور دیہاتی بولیوں سے تعلق نہیں رکھتے، بلکہ اردو کے خالص الفاظ استعمال ہوئے ہیں۔

کنز الایمان کے منفرد اسلوب کے بارے میں ڈاکٹر غلام غوث قادری لکھتے ہیں کہ ترجمہ میں امام احمد رضا خان نے جو اسلوب اپنایا ہے بلاشبہ و شبہ تقریری ہے نہ تحریری، بلکہ ان دونوں سے الگ ایک ایسا انداز ہے، جس میں کلامِ الہی کے حسن و رعنائی کی جملک بھی موجود ہے اور فصاحت و بلاغت کے ساتھ ساتھ قرآنی اسلوب کی انفرادیت اور چاشنی بھی (۳۰)۔ ڈاکٹر طاہر القادری کے خیال میں اعلیٰ حضرت کا ترجمہ قرآن، الفاظ قرآنی کی توجہ اتحادی کے فیضان سے معمور ہے۔ جو حسن و خوبی، ربط و نظم اور روانی بیان، الفاظ قرآنی میں ہے، ان کی جملک اعلیٰ حضرت کے ترجمہ قرآن میں بد رجہ اتم دکھائی دیتی ہے (۳۱)۔ ترجمہ بطور نمونہ ملاحظہ ہو:

اے میرے بیٹے! نماز قائم رکھو اور اچھی بات کا حکم دے، اور بری بات سے منع کرو اور جو فتاویٰ تجوہ پر پڑے، اس پر صبر کر، بے شک یہ یہت کے کام ہیں، اور کسی سے بات کرنے میں اپنارخسار کنندگ کر، اور زمین پر اتراتا نہ چل، اور میانہ چال چل، اور اپنی آواز پکھ پست کر، بے شک سب سے بری آوازِ گدھے کی ہے۔ (للمان ۱۹:۳-۷)

احمر رضا خان نے خوب صورت اور شاستری زبان استعمال کی ہے۔ یہ ترجمہ قرآن لفظی ہونے کے ساتھ با محاورہ بھی ہے۔ ڈاکٹر مجید اللہ قادری لکھتے ہیں کہ ترجمہ امام احمد رضا خان کی سب سے بڑی خوبی یہ ہے کہ لفظی ترجمہ کے محاسن کے حوالے سے قرآن کریم کے ہر لفظ کا مفہوم اس طرح واضح کر دیا ہے کہ اسے پڑھ لینے کے بعد کسی لغت کی طرف رجوع کرنے کی ضرورت نہیں پڑتی، اور اس ترجمہ نے با محاورہ ترجمے کے محاسن کو بھی اس خوبی کے ساتھ اپنے اندر سمولیا ہے کہ عبارت میں کسی قسم کا ثقل محسوس نہیں ہوتا (۳۲)۔ اردو جملہ، فارسی و عربی جملے کی ساخت سے کافی حد تک آزاد ہے۔ ترجمہ کو سلیمیں اور با محاورہ بنانے کے لیے اردو کے خالص الفاظ استعمال کیے ہیں۔ فارسی اسلوب کو اردو اسلوب میں ڈھانے کی سعی ہے۔ جس سے اردو ترجمہ قرآن کی روایت میں ایک نیا اسلوب سامنے آیا ہے۔ کنز الایمان اردو قرآنی تراجم میں نئے طرزِ احساس کا ترجمہ ہے۔

مترجم نے ترجمہ کو عام فہم بنانے کے لیے آسان ہندی اور خط روہیل کھنڈ کی زبان استعمال کی ہے۔ چنانچہ انہوں نے اتوال الكتاب اور اہل الكتاب کا ترجمہ کتاب والو اور کتاب بیوی کیا ہے۔ عصمت حنیف کے بقول، جب امام احمد رضا خان

نے اپنا ترجمہ کنز الایمان فی ترجمۃ القرآن پیش کیا تو اس وقت بریلی اور قرب و جوار کے علاقوں پر روہیل کھنڈ کی نکسالی زبان کا سلطنت تھا۔ گویا وہاں کے باشندے خود اہل زبان تھے اور اہل زبان اپنی زبان کے پوری طرح ہیرو ہوتے ہیں، بلکہ اپنی زبان کی اقتدار کرنا واجب قصور کرتے ہیں۔ اعلیٰ حضرت نے قرآن مجید کا ترجمہ روہیل کھنڈ کی نکسالی زبان میں کیا ہے۔ (۳۳)

مولانا سید ابوالاعلیٰ مودودی نے بیسوں کتب تصنیف کیں، مگر آپ کا شاہکار علمی کام اردو ترجمہ قرآن و تفسیر تفہیم القرآن کے نام سے ہے۔ آپ کے ترجمہ قرآن کو اردو ادب میں ایک ادبی مقام حاصل ہے۔ خرم بدر کے بقول، مولانا کی تمام کتابوں کی دینی و علمی حیثیت تو ہے ہی، ادبی خوبیوں کی وجہ سے بھی مولانا کی کتابیں بہت بلند مقام کی حامل ہیں۔ ان کی زبان آسان ہونے کے ساتھ ساتھ بہت ہی خوب صورت اور غلطیوں سے پاک ہے (۳۴)۔ شروع شروع میں مولانا مودودی، شلی نعمانی اور ابوالکلام آزاد کے طرز نگارش سے متاثر ہے، لیکن بعد میں انہوں نے اپنا الگ اسلوب پیدا کیا۔ یہ اسلوب ان کی تقریروں اور تحریروں میں نمایاں ہے۔

مولانا مودودی کو ایک مترجم کی حیثیت سے اردو زبان و ادب میں ایک خاص مقام حاصل ہے۔ انہیں علم و بیان پر کامل درستہ حاصل تھی۔ مولانا نے ۱۹۷۲ء میں جب اردو ترجمہ قرآن کامل کیا تو اس وقت اردو نشر اپنالوہا منوا بچکی تھی، مگر اردو ترجمہ قرآن کی روایت میں مترجم نے ایک نیا موڑ دیا اور اردو کا خاص اسلوب اپنایا ہے۔ مولانا کے ترجمہ قرآن میں سادگی و روانی ہے۔ اس میں سادہ زبان استعمال کر کے، عبارت کو ایجاد و اختصار کی خوبی سے نوازتا ہے۔ ذخیرہ الفاظ کا خصوصی اہتمام کیا گیا ہے۔ مولانا مودودی پہلے مترجم ہیں، جنہوں نے لفظی ترجمہ کے بجائے آزاد ترجمانی کا آغاز کیا۔ الفاظ و محاورات کا استعمال بھی موقع محل کی مناسبت سے کیا گیا ہے۔ انہی خوبیوں کی بنا پر ہم اسے بیسویں صدی عیسوی کا پہلا بامحاورہ اور آسان ترجمہ قرار دیتے ہیں۔

مولانا کا اسلوب متنیں و باوقار ہے۔ ان کی تحریروں میں زبان کا حسن اور ادبی چاشنی پائی جاتی ہے۔ مولانا کے اسلوب کا ایک خاص پہلو یہ ہے کہ انہوں نے اردو ترجمہ قرآن کی روایت میں اردو کی نئی زبان لکھنے کا آغاز کیا۔ یہی وہ زبان ہے، جس کی اب تک تمام مترجم پیروی کر رہے ہیں۔ مولانا فتح محمد خان جالندھری، مولانا تھانوی اور احمد رضا خان بریلوی کے ہاں کسی حد تک پرانی اردو کے اثرات باقی رہ گئے تھے، مثلاً آؤے، جاوے، کر رونگیرہ۔ مولانا مودودی نے وہ زبان لکھی، جو مخصوص طبقات کے بجائے پورے بر صغیر کے مسلمانوں کو راس آگئی۔ مولانا کے اسلوب بیان میں ہمیں دو طرز کا اسلوب نظر آتا ہے۔ ایک جس میں زور بیان اور دوسرے سنجیدگی اور اعتماد کی فضائے ہے۔ مولانا کے اسلوب میں ادبی خوبیاں اور فکری اطافتیں سموئی ہیں۔

اردو ترجمہ قرآن کے ارتقائی سفر میں مولانا مودودی پہلے مترجم ہیں، جنہوں نے اردو ترجمہ قرآن میں پیراگراف

بندی کا خصوصی اہتمام کیا ہے اور ترجمے میں عربی و فارسی کے مشکل الفاظ کے بجائے اردو کے قریب ترین الفاظ لانے کی کوشش کی ہے۔ مثلاً:

ایک روز بادشاہ نے کہا! میں نے خواب میں دیکھا ہے کہ سات موٹی گائیں ہیں، جن کو سات ڈبلی
گائیں کھا رہی ہیں، اور انہی کی سات بالیں ہری ہیں اور دوسرا سات سوچی۔ اے اہل دربار،
مجھے اس خواب کی تعبیر بتاؤ اگر تم خوابوں کا مطلب سمجھتے ہو۔ لوگوں نے کہا: یہ تو پریشان خوابوں کی
باتیں ہیں اور ہم اس طرح کے خوابوں کا مطلب نہیں جانتے۔ (یوسف: ۱۲-۳۳)

مولانا مودودی سے ماقبل جو بھی تراجم منظر عام پر آئے، وہ روح قرآن کو اردو زبان میں منتقل نہ کر سکے۔ ان میں وہ زور بیان اور فصاحت و بلاعثت نہ آسکی، جو مولانا کے ترجمہ قرآن کی مقبولیت کا سبب بنتی۔ سید افضل حسین نقوی کے بقول، ”سید مودودی سے ماقبل تراجم قرآن میں جہاں زبان کی اجنیمت کا احساس ہوتا ہے، وہاں تاثیر، فصاحت و بلاعثت اور روح قرآن کی کمی بھی ہٹکتی ہے۔ یہ تراجم عقل کو اپیل نہیں کرتے اور نہ قرآن کی مجرزاتی زبان کو اس کی الہامی قوت کے ساتھ قاری تک منتقل کرتے ہیں۔ حقیقت یہ ہے کہ قرآن کریم کو اس کے حسن و انش، لسانی، ادبی بانکپن، لفظی طمثراق اور اس کے تاثیر کے ساتھ اگر کسی عالم نے سمجھنے اور سمجھانے کی کوشش کی ہے، وہ سید مودودی ہیں“ (۳۵)۔ مولانا کو ذخیرہ الفاظ کے حوالے سے اردو لغت پر پورا عبور حاصل تھا۔ حکیم خواجہ اقبال ندوی لکھتے ہیں کہ ”سید مودودی قرآن کے ایک لفظ کا مفہوم متعین کرنے کے لیے کبھی وس دس، بارہ بارہ دن کلام عرب، لغت، تفاسیر اور احادیث کا مطالعہ کرتے ہیں“ (۳۶)۔

پیر محمد کرم شاہ کے علمی کارناموں میں ضیا القرآن اور ضیاء النبی قابل ذکر ہیں۔ پیر محمد کرم شاہ نے جب اردو ترجمہ قرآن جمال القرآن لکھنا شروع کیا تو اس وقت اردو زبان اپنا ایک مقام پیدا کر چکی تھی۔ جملے اور بناوٹ میں چنگی آپکی تھی۔ اسی طرح مترجم نے بھی اپنے ترجمہ قرآن میں اردو کی سادہ اور سلیمانی زبان استعمال کی ہے۔ مترجم نے جو اسلوب اپنایا ہے، وہ بلاشبک و شبہ اردو کا خالص اسلوب ہے۔ ان کے ترجمہ قرآن میں کلام میں فصاحت و بلاعثت ہے۔ خوب صورت اور شاستہ زبان استعمال کی ہے۔ الفاظ کے برعکس استعمال نے ترجمہ قرآن کو مقبول بنادیا ہے۔ ترجمہ کو با محابہ بنانے کی کوشش کی گئی ہے۔ اس سے پہلے جتنے بھی تراجم ہوئے ہیں وہ یا تو لفظی تراجم تھے یا با محابہ، لیکن مترجم نے لفظی اور با محابہ ترجمہ کر کے قرآنی تراجم کی نئی روایت قائم کی ہے۔

جمال القرآن میں ربط، تسلسل اور ہم آہنگی پائی جاتی ہے۔ عربی و فارسی الفاظ کے بجائے اردو کے خالص الفاظ کو لانے کی سعی کی ہے۔ اگر کہیں عربی و فارسی کے الفاظ استعمال ہوئے ہیں تو وہ اردو جملے میں اس طرح سوڈیے گئے ہیں کہ ان پر عربی و فارسی جملے کا اشتباہی نہیں رہتا۔ جمال القرآن میں ادبی رنگ واضح جملکتا ہو انظر آتا ہے۔ پروفیسر احمد بخش لکھتے ہیں:

”اردو ادب میں بے شک ابوالکلام آزاد، مولانا ظفر علی خان اور شورش کاشمیری کی خدمات کو فراموش نہیں کیا جاسکتا، لیکن حضور ضیاء الامت کی تصانیف کا مطالعہ کرنے کے بعد یہ بات بلا خوف تر دید کی جاسکتی ہے کہ با مقصد اور جاندار تحریر میں، آپ اردو ادب کے صفت اول کے ادیبوں سے بھی چند قدم آگے نکل گئے ہیں۔“ (۳۷)

ترجمہ بطور نمونہ ملاحظہ ہو۔

”اور اگر ہم چاہتے تو کر دیتے اس کارتبہ ان آیتوں کے باعث، لیکن وہ تو جھک گیا بستی کی طرف اور پیروی کرنے لگا اپنی خواہشوں کی۔ اس کی مثال کتے جیسی ہے، اگر تو حملہ کرے اس پر، تب بھی ہانپے اور اگر تو اس کو چھوڑ دے، تب بھی ہانپے۔ یہ حال ہے ان لوگوں کا، جنہوں نے جھٹالا یا ہماری آیتوں کو۔ اور وہ اپنی ہی جانوں پر ظلم کیا کرتے تھے۔ جسے ہدایت بخش اللہ تعالیٰ، سو وہی سزا یافتہ ہے اور جھیں گمراہ کر دے، تو آپ سنائیں تو وہی نقصان اٹھانے والے ہیں۔ اور بے شک ہم نے پیدا کیے جہنم کے لیے، بہت سے جن اور انسان، ان کے دل تو ہیں لیکن وہ سمجھتے نہیں ان سے، اور ان کی آنکھیں تو ہیں لیکن وہ دیکھتے نہیں ان سے، اور ان کے کان تو ہیں لیکن وہ سننے نہیں ان سے، وہ حیوانوں کی طرح ہیں بلکہ ان سے بھی زیادہ گمراہ۔ یہی لوگ تو غافل و بے خبر ہیں۔“ (الاعراف

(۱۷۶:۷)

جمال القرآن کے بعد، بہت سے ترجمہ منظر عام پر آئے، مگر اکیسویں صدی عیسوی میں جو مقبولیت عرفان القرآن کو حاصل ہوئی، وہ ایک سگ میل کی حیثیت رکھتی ہے۔ ڈاکٹر طاہر القادری نے سیاسی و تہذیبی حالات و واقعات کے تغیر و تبدل سے اردو زبان میں ہونے والی تبدیلی اور ارتقا کے پیش نظر ایسا اسلوب اپنایا ہے، جو سائنسی، سیاسی، معاشی، معاشرتی، ثقافتی اور سانسی نقاضوں کو پورا کرتا ہے، جسے ہم اردو کا سائنسی اسلوب کہہ سکتے ہیں۔ ترجمہ میں تسلسل، روانی اور ربط ملتا ہے۔ وہ موقع محل کی مناسبت سے ایسے حسین الفاظ کا انتخاب کرتے ہیں، جو نہ صرف جدید لب و لہجہ کے حامل ہوتے ہیں، بلکہ آیت کے مفہوم کو بھی آسان بنادیتے ہیں۔ جس سے فصاحت و بلاغت کے ساتھ ساتھ ادیت کا رنگ بھی جھلکتا نظر آتا ہے۔ زبان میں تازگی اور شفافگی ملکی ہے۔ ڈاکٹر طاہر حمید نوی کے بقول، عرفان القرآن کمال شفافی، سلاست اور حسن بیان کا حامل ہے۔ اس کا لہجہ تازگی اور شفافگی لیے ہوئے ہے۔ جہاں یہ آج کے لمحے میں قاری سے ہم کلام ہوتا ہے، وہاں یہ بیان کے تازہ پین کا حامل بھی ہے۔“ (۳۸)

ڈاکٹر طاہر القادری کے ترجمہ قرآن کی بہت بڑی خوبی سائنسی اصطلاحات ہیں۔ اس سے پہلے اردو مترجمین ان سائنسی آیات کا کوئی موزوں اور مناسب ترجمہ نہ کر سکے۔ انسان کی تخلیق اور ارتقا کے حوالے سے مندرجہ ذیل آیت کا ترجمہ ملاحظہ ہو:

اے لوگو! اگر تمھیں (مرنے کے بعد) جی اٹھنے میں شک ہے تو (اپنی تخلیق و ارتقا پر غور کرو) کہ ہم نے تمہاری تخلیق (کی کیمیائی ابتدا) مٹی سے کی پھر (حیاتیاتی ابتدا) نطفہ (ایک تولیدی قطرہ) سے پھر (رحم مادر کے اندر جو نک کی صورت میں) معلق موجود سے پھر ایک ایسے لوٹھڑے سے جو دانتوں سے چبایا ہوا لگتا ہے، جس میں بعض اعضا کی ابتدائی تخلیق نمایاں ہو چکی ہے اور بعض کی تخلیق ابھی عمل میں نہیں آئی، تاکہ ہم تمہارے لیے (اپنی قدرت اور اپنے کلام کی حقانیت) ظاہر کر دیں۔ (المؤمنین ۱۹:۲۳)

الٹھارویں صدی عیسوی سے لے کر موجودہ دور تک جتنے تراجم شائع ہوئے، انھوں نے اردو زبان کے ارتقا اور فروع میں اہم کردار ادا کیا؛ اسی طرح ایکیسویں صدی عیسوی بھی اردو تراجم کے لیے اہم ثابت ہوئی۔ بہت سے تراجم منظر عام پر آئے، مگر جو مقبولیت محمد طاہر القادری کے عرفان القرآن، کوہلی، وہ کسی اور ترجمے کو حاصل نہ ہو سکی۔ اس کی بڑی وجہ اس ترجمہ قرآن کا تازہ اسلوب ہے، جو جدید سائنسی، سیاسی، معاشی، معاشرتی، ثقافتی اور لسانی تقاضوں کو پورا کرتا ہے۔ درج بالا گفتگو سے اندازہ لگایا جاسکتا ہے کہ اردو زبان کے ارتقائی مرحلے کو سمجھنے اور بدلتی ہوئی لسانی روپوں کو سمجھنے کے لیے اب تک ہونے والے تراجم قرآن کا مطالعہ کس قدر مفید ہو سکتا ہے۔ اس سلسلے میں پیش نظر کے گئے تراجم کے علاوہ دیگر اردو تراجم پر بھی توجہ دینے کی ضرورت ہے۔ اس تجزیے سے ایک طرف کسی ترجمے کے عہد کے مذہبی روحانیات، معاشرتی و سیاسی اور ثقافتی و سائنسی اور فکری و نظری میلانات کا اندازہ لگایا جاسکتا ہے تو دوسری جانب ہر دوسرے مستعمل اور متعدد الفاظ سے آگئی ہوتی ہے۔ مزید برآں اردو زبان پر دیگر زبانوں، مثلاً کھڑی بولی، فارسی، عربی اور انگریزی وغیرہ کے عہد بعہد اثرات کا جائزہ لیا جاسکتا ہے۔

مراجع و حوالہ

- (۱) ڈاکٹر اعجاز فاروق اکرم: ”بِرْ صَغِيرٍ مِّنْ مَطَاعِهِ قُرْآنٌ“، مطبوعہ ”فَكَرْ وَنَظَرُ“، اسلام آباد: ادارہ تحقیقات اسلامی میں الاقوامی یونیورسٹی، ۱۹۹۹ء، ص ۷۲
- (۲) جبیل نقی: ”اردو قفاسیہ“ (کتبیات)، اسلام آباد: منتدرۃ قومی زبان، ۱۹۹۲ء، ج ۱۷
- (۳) ڈاکٹر احمد خان: ”قرآن کریم کے اردو تراجم (کتبیات)“، اسلام آباد: منتدرۃ قومی زبان، ۱۹۸۷ء، ص ۳ (۲) ایضاً
- (۴) ڈاکٹر جمیل جابی: ”تاریخ ادب اردو“، جلد دوم، لاہور: مجلس ترقی ادب اردو ۲۰۰۶ء، ص ۱۰۵۹
- (۵) ڈاکٹر محمد ایوب قادری: ”اردو نثر کے ارتقا میں علم کا حصہ“، لاہور: ادارہ ثقافت اسلامیہ، ۲۰۱۰ء، ص ۳۵
- (۶) ڈاکٹر جمیل جابی: ”تاریخ ادب اردو“، جلد دوم، لاہور: مجلس ترقی ادب اردو ۲۰۰۶ء، ص ۱۰۵۵
- (۷) ڈاکٹر جمیل جابی: ”تاریخ ادب اردو“، جلد دوم، لاہور: مجلس ترقی ادب اردو ۲۰۰۶ء، ص ۱۰۵۳
- (۸) ڈاکٹر جمیل جابی: ”تاریخ ادب اردو“، جلد دوم، لاہور: مجلس ترقی ادب اردو ۲۰۰۶ء، ص ۱۰۵۹
- (۹) مولوی عبدالحق: ”پرانی اردو میں قرآن کریم کے تراجم و قفاسیہ“، مطبوعہ ”سیارہ ڈا جسٹ“، (قرآن نمبر)، لاہور: ۱۹۷۰ء، ص ۶۱۹

(۱۲) ایضاً

(۱۳) ڈاکٹر جمیل جالی: ”تاریخ ادب اردو“، جلد دوم، لاہور: مجموعہ بالا، ص ۱۰۵۹ (۱۴) ایضاً، ص ۱۰۶۲

(۱۵) ڈاکٹر محمد ایوب قادری: ”اردو شعر کے ارتقا میں علم کا حصہ“، لاہور: مجموعہ بالا، ص ۳۶

(۱۶) مولوی عبدالحق: ”پرانی اردو میں قرآن کریم کے تراجم و تفاسیر“، مطبوعہ ”سیارہ ڈاگبٹ“ (قرآن نمبر)، لاہور، ص ۶۱۹

(۱۷) ڈاکٹر صالح عبدالحکیم شرف الدین: ”قرآن حکیم کے اردو تراجم“، کراچی: قدری کتب خانہ مقامی آرام باغ، ۱۹۸۱ء، ص ۲۳۲

(۱۸) ڈاکٹر خلیفہ الحسن: ”ترجمہ نگاری“، اسلام آباد: مقتدرہ قوی زبان، ص ۸۹

(۱۹) مولوی عبدالحق: دیباچہ ”ترجمہ القرآن“، مشمول ”جامع المصاحف“، طبع دہم، ص ۸، محوالہ ڈاکٹر جمیل جالی: ”تاریخ ادب اردو“، جلد

دوم، لاہور: مجموعہ بالا، ص ۱۰۶۲

(۲۰) ڈاکٹر صالح عبدالحکیم شرف الدین: ”قرآن حکیم کے اردو تراجم“، کراچی: مجموعہ بالا، ص ۲۶۲

(۲۱) ایضاً (۲۲) ایضاً، ص ۱۹۱ (۲۳) ایضاً، ص ۲۶۳

Words Bibliography of Translation of the Meaning of the Holy Quran 1515 to (۲۴)

1980 by Research Centre for Islamic History (Istanbul, First E.D 1986) p-546.

(۲۵) مولانا اشرف علی تھانوی: ”مقدمہ کامل بیان القرآن“، کراچی: میر محمد کتب خانہ، آرام باغ، س، ن

(۲۶) ڈاکٹر صالح عبدالحکیم شرف الدین: ”قرآن حکیم کے اردو تراجم“، کراچی: مجموعہ بالا، ص ۱۵

(۲۷) مولانا اشرف علی تھانوی: ”مقدمہ کامل بیان القرآن“، کراچی، مجموعہ بالا، ص ۲۵

(۲۸) مولانا عبداللہ پھپڑاوی: ”البیان التراتبی“، مکمل: اردو پریس، ۱۳۳۶ء، ص ۲۸، محوالہ پروفیسر ڈاکٹر صالح الدین: بیان القرآن (حکیم الامت مولانا اشرف علی تھانوی کا ایک تحقیقی جائزہ)، مطبوعہ ”فلک و نظر“، اسلام آباد: ادارہ تحقیقات اسلامی یمن الاقوامی

یونیورسٹی مجموعہ بالا، ص ۱۸۵

(۲۹) بدر الدین احمد: ”سوائی اعلیٰ حضرت“، سکھر: مکتبہ فوریہ رضویہ، ۱۹۸۷ء، ص ۲۷

(۳۰) ڈاکٹر غلام غوث قادری: ”کنز الایمان کی اشاعت پردازی“، مطبوعہ ”انوار کنز الایمان“، جوہر آباد: انٹرنشنل غوشی فورم، ۲۰۱۰ء، ص ۱۵۰

(۳۱) ڈاکٹر طاہر القادری: ”کنز الایمان کی فہیشیت“، لاہور: منہاج القرآن پبلیکیشنز، ۱۹۹۷ء، ص ۲۷

(۳۲) ڈاکٹر مجید اللہ قادری: ”کنز الایمان کی امتیازی خصوصیات“، مطبوعہ ”معارف رضا“، کراچی: ۲۰۰۳ء، ص ۱۵

(۳۳) مولانا قاسم شاہ بخاری: ”کنز الایمان پر اعتراضات کا تحقیقی جائزہ“، مطبوعہ ”انوار کنز الایمان“، جوہر آباد: مجموعہ بالا، ص ۳۶۸

(۳۴) خرم بدرا: ”سید مودودی کی سیاسی زندگی“، کراچی: صبا پبلیکیشنز، ۱۹۸۸ء، ص ۱۲۱

(۳۵) سید افضل حسین لتوی: ”روزنامہ جسارت“ (مولانا مودودی نمبر)، کراچی، ۱۹۹۲ء

(۳۶) حکیم خواجہ اقبال ندوی: ”تذکرہ سید مودودی“، لاہور: المغارب سٹریٹ متصورہ، ۱۹۹۷ء، ص ۷۵

(۳۷) ڈاکٹر محمد ہمایوں عباس نسیم: ”ضیا القرآن“، تعارف، منیج و اسلوب، مطبوعہ ”ضیاے حرم“، لاہور: (ضیاء الامت نمبر)، ضیا القرآن پبلی

کیشنز، ۲۰۱۳ء، ص ۳۰۹

(۳۸) ڈاکٹر طاہر حمید نوی: ”اردو تراجم قرآن میں عرفان القرآن کا امتیازی مقام“، لاہور: منہاج القرآن پبلیشرز، ۲۰۰۷ء، ص ۱۷